

सकाळ

कोल्हापूर, मंगळवार, १६ जानेवारी, २०२४

विवेकानंद कॉलेजमध्ये गुरुवारी विश्वकोश नोंदलेखन कार्यशाळा

कोल्हापूर : मराठी भाषा संवर्धन पंधरवड्यानिमित्त महाराष्ट्र शासन मराठी भाषा विभाग, महाराष्ट्र राज्य मराठी विश्वकोश निर्मिती मंडळ आणि विवेकानंद कॉलेजतर्फे 'मराठी विश्वकोश नोंदलेखन कार्यशाळा' गुरुवारी (ता. १८) सकाळी दहा वाजता होणार आहे. विवेकानंद कॉलेजच्या ग्रंथालय सभागृहात होणाऱ्या या कार्यशाळेत ज्येष्ठ समीक्षक प्रा. डॉ. रणधीर शिंदे (विषय -कोशवाङ्मय आणि मराठी भाषा), इतिहास अभ्यासक प्रा. डॉ. अवनीश पाटील (ऐतिहासिक नोंदींचे लेखन करताना...), बोलीभाषा अभ्यासक प्रा. डॉ. नंदकुमार मोरे (साहित्य आणि समाजमाध्यमांतील मराठी) मार्गदर्शन करणार आहेत. महाराष्ट्र राज्य मराठी विश्वकोश निर्मिती मंडळाचे विद्याव्यासंगी सहायक सरोजकुमार मिठारी हे 'विश्वकोश परिचय आणि संकेतस्थळ सादरीकरण' करतील. यावेळी श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, संस्थेच्या सचिव प्राचार्या शुभांगी गावडे, मराठी विश्वकोश निर्मिती मंडळाचे सचिव डॉ. शामकांत देवरे, प्राचार्य डॉ. आर. आर. कुंभार प्रमुख उपस्थित असतील. ही कार्यशाळा विनामूल्य असून विविध विषयांतील महाविद्यालयीन व संशोधक विद्यार्थी, जिज्ञासू अभ्यासक, शिक्षक, प्राध्यापक यांनी कार्यशाळेत सहभाग घ्यावा, असे आवाहन कार्यशाळेचे समन्वयक प्रा. एकनाथ आळवेकर यांनी केले आहे.

P ✓
16/01/24

PS
16.1.24

पुढारी

मंगळवार, १६ जानेवारी २०२४

पारंपरिक शिक्षणाला व्यावहारिक शिक्षणाची जोड हवी : प्रा. पोवार

कोल्हापूर : पारंपरिक शिक्षणातून मिळणारे ज्ञान व व्यावहारिक ज्ञान यातील वाढणारी दरी ही यशापासून दूर ठेवते. पारंपरिक शिक्षणाला व्यावहारिक शिक्षणाची जोड दिल्यास मूलभूत संकल्पनांच्या आधारे शिक्षण गतिशील करून व्यावहारिक क्षेत्रात सिद्ध होता येते, असे प्रतिपादन शिवाजी विद्यापीठ भूगोल विभागातील प्रा. सुधीर पोवार यांनी केले. विवेकानंद महाविद्यालयात भूगोल दिन कार्यक्रमात ते बोलत होते. अध्यक्षस्थानी अध्यक्षीय मनोगतात प्रा. यू. आर. हिरकुडे होते. प्रा. जे आर भरमगोंडा यांनी प्रास्ताविक केले. प्रा. शिल्पा भोसले, नाझिया नदाफ, मेहेक मुलानी, निरजा पाटील यांनी मनोगते मांडली. प्रा. विश्वंभर कुलकर्णी यांनी सूत्रसंचालन केले. प्रा. एस. व्ही. शिंदे यांनी आभार मानले.

तरुण भारत

मंगळवार, १६ जानेवारी २०२४

पायल पारजीला एमससीआयटीत परीक्षेत १०० पैकी १०० गुण

कोल्हापूर : महाराष्ट्र स्टेट ऑफ टेक्निकल
एज्युकेशन, मुंबई, महाराष्ट्र नॉलेज कॉर्पोरेशन
लिमिटेड, क्रिएटिंग अँड नॉलेज
लाईट वर्ल्ड यांच्या संयुक्त
विद्यमाने जुलै २०२३ मध्ये
घेण्यात आलेल्या एमएस-
सीआयटी परीक्षेत येथील स्वामी
विवेकानंद कॉलेजची विद्यार्थिनी



पायल संजय पारजी हिने १०० पैकी १०० गुण
मिळवून नेत्रदीपक यश संपादन केले. बी. ए. प्रथम
वर्षात शिक्षण घेणाऱ्या पायलने वक्तृत्व स्पर्धेतही
अनेक बक्षिसे मिळवली आहेत. ती युपीएससीच्या
परीक्षेची तयारी करत आहे. पायलला सुनीता वळवी
यांच्या मार्गदर्शन लाभले.